

खबरें जो सोच बदल दे

शुभ लाभ

हिन्दी दैनिक समाचार पत्र

Postal Regd.No. HQ/SD/523/2023-25 | सोमवार, 18 नवंबर, 2024 | हैदराबाद और नई दिल्ली से प्रकाशित | epaper.shubhlabdaily.com | संपादक : गोपाल अग्रवाल | पृष्ठ : 14 | मूल्य-8 रु. | वर्ष-6 | अंक-318

राष्ट्र प्रथम



बंटेंगे तो कटेंगे
एक रहेंगे तो सफ रहेंगे

Best Wishes




AVADHUT ENGINEERING WORKS

PRE ENGINEERED BUILDING SYSTEMS

Gagan Pahad, Opp. to Bharat Petrol Pump, NH-7 (Hyd to Bangalore Highway) Hyderabad-500077.

+91 8830804833

avadhutpeb@gmail.com



द साबरमती रिपोर्ट की बॉक्स ऑफिस पर स्लो ओपनिंग

करोड़ रुपये के बजट में बनी है और पहले दिन की कमाई देख तो लगता है कि हिट होने के लिए फिल्म को काफी लंबा सफर तय करना होगा। यह गुजरात के गोधरा कांड पर आधारित है। 27 फरवरी, 2002 को साबरमती एक्सप्रेस अयोध्या से अहमदाबाद जा रही थी, जिसमें ज्यादातर हिंदू तीर्थयात्री सवार थे। इस ट्रेन के एक कोच में कुछ लोगों ने आग लगा दी थी और इस घटना में 59 लोगों की जान चली गई। इसके चलते पूरे गुजरात में सांप्रदायिक दंगे भड़क उठे थे। इस घटना और दंगों को हिंदी और अंग्रेजी मीडिया ने कैसे दिखाया, फिल्म द साबरमती रिपोर्ट इसे ही दिखाती है। द साबरमती रिपोर्ट का निर्देशन धीरज सरना ने

किया है। फिल्म में विक्रान्त एक पत्रकार की भूमिका में नजर आए हैं। उनके साथ रिद्धि डोगरा और राशि खन्ना भी अहम किरदार निभाती दिखी हैं। बता दें कि द साबरमती रिपोर्ट के चलते विक्रान्त को जान से मारने की धमकियां दी जा रही थीं। उनके साथ-साथ उनके 9 महीने के बेटे को भी धमकाया गया था।

इसके बाद विक्रान्त बोले थे कि वह इसके कारण अपनी कहानियां कहना बंद नहीं करेंगे। उधर 1 नवंबर को सिंघम अगेन सिनेमाघरों में दस्तक दी थी। पहले दिन सिंघम अगेन ने अपना जलवा बिखेरा था, लेकिन दिन बढ़ने के साथ इसकी कमाई में कमी आ गई। सैकनिलक की रिपोर्ट के मुताबिक, सिंघम अगेन ने रिलीज के 15वें दिन 2.75 करोड़ रुपये और भूल भुलैया 3 ने 4 करोड़ रुपये की कमाई की है।

अभिनेता विक्रान्त मैसी काफी समय से फिल्म द साबरमती रिपोर्ट को लेकर चर्चा में हैं। बीते शुक्रवार यानी 15 नवंबर को उनकी इस फिल्म ने सिनेमाघरों का रुख किया। इसमें भले ही विक्रान्त की अदाकारी की तारीफ हुई, लेकिन कमजोर पटकथा और कहानी के चलते विक्रान्त भी फिल्म की नैया पार नहीं लगा पाए। अब फिल्म की कमाई के पहले दिन के आंकड़े सामने आ गए हैं। आइए जानें विवादों के बीच आई इस फिल्म के पहले दिन का कारोबार। सैकनिलक के मुताबिक, फिल्म ने पहले दिन केवल 1.15 करोड़ रुपये कमाए हैं, जो बेहद ही कम है। इस फिल्म को एडवांस बुकिंग में भी कोई फायदा नहीं मिला है, लेकिन निर्माताओं को उम्मीद है कि फिल्म को वीकेंड का फायदा जरूर मिलेगा। बता दें कि द साबरमती रिपोर्ट 50

केजीएफ के मेकर्स की नई फिल्म महावतार नरसिम्हा का ऐलान



फिल्म केजीएफ और कांतारा के मेकर्स होम्बले फिल्म से अपने फैंस के लिए अपनी नई फिल्म से एक टीजिंग पोस्टर शेयर कर फैंस को बेताब कर दिया था। होम्बले फिल्म की यह अगली फिल्म कौनसी है और इसका लीड एक्टर कौन है, यह सोच-सोच कर लोग परेशान हो गए थे। वहीं, होम्बले फिल्म ने अपने वादे के मुताबिक अपने प्रोजेक्ट से पर्दा हटा दिया है। इस फिल्म का नाम महावतार नरसिंह है, जिसका फर्स्ट लुक शेयर कर दिया गया है।

होम्बले फिल्म ने फिल्म महावतार नरसिंह का फर्स्ट लुक शेयर कर लिखा है, अंधेरे और अराजकता से बिखरी हुई दुनिया में... पौराणिक कथा, आधे मनुष्य, आधे शेर अवतार-भगवान विष्णु के सबसे शक्तिशाली अवतार की उपस्थिति का गवाह बनें, अच्छाई और बुराई के बीच लड़ाई की कहानी का अनुभव करें, फिल्म जल्द ही आपके नजदीकी सिनेमाघरों में आ रही है। फिल्म हिंदी, कन्नड़, तमिल, तेलुगू और मलयालम में रिलीज होगी। मेकर्स ने दावा जल्द ही फिल्म की एलान करेंगे, लेकिन एक्टर कौन है, अभी तक नहीं किया है।



खत्म नहीं हो रहा भूल भुलैया 3 का क्रेज, 15वें दिन 220 करोड़ का आंकड़ा कर लिया पार



कार्तिक आर्यन की भूल भुलैया 3 का बॉक्स ऑफिस पर डंका बज रहा है। दिवाली रिलीज के फिल्म वाकई बॉक्स ऑफिस पर रिलीज के पहले दिन से धमाका कर रही है और दो हफ्ते पूरा होने के बाद भी भूल भुलैया 3 का क्रेज दर्शकों के सिर चढ़कर बोल रहा है और इसी के साथ ये फिल्म करोड़ों में कमाई कर रही है। चलिए यहां जानते हैं फिल्म ने रिलीज के 15वें दिन कितना कलेक्शन किया है? 1 नवंबर को बॉक्स ऑफिस पर दो बड़ी फिल्मों अजय देवगन की सिंघम अगेन और कार्तिक आर्यन की भूल भुलैया 3 का टकराव हुआ था। शुरुआत में तो सिंघम अगेन ने भूल भुलैया 3 पर बढ़त बनाए रखी थी लेकिन फिर कार्तिक की हॉर कॉमेडी ने अजय की एक्शन थ्रिलर को ऐसी पटकथा दी कि अब सिंघम अगेन का पता ही साफ होता नजर आ रहा है।

फिल्महाल रूह बाबा और मंजुलिका ने बॉक्स ऑफिस को अपने कब्जे में किया हुआ है और इसी के साथ ये फिल्म बांबी देओल और सर्था की नई रिलीज कंगुवा के आगे भी खूब कमाई कर रही है। इसी के साथ भूल भुलैया 3 सिनेमाघरों में दो हफ्ते भी पूरे कर चुकी है इस दौरान इस हॉर कॉमेडी फिल्म ने अपने

बजट से काफी ज्यादा कमाई कर ली है। वहीं अब ये फिल्म रिलीज के तीसरे हफ्ते में पहुंच चुकी है। भूल भुलैया 3 की कमाई की बात करें तो इसने पहले हफ्ते में 158.125 करोड़ रुपये कमाए थे और दूसरे हफ्ते में फिल्म का कलेक्शन 58 करोड़ रुपये रहा। अब भूल भुलैया 3 की रिलीज के 15वें दिन की कमाई के शुरुआती आंकड़े आ गए हैं। सैकनिलक की अर्ली ट्रेंड रिपोर्ट के मुताबिक भूल भुलैया 3 ने रिलीज के 15वें दिन 4 करोड़ रुपये कमाए हैं। इसी के साथ भूल भुलैया 3 की 15 दिनों की कुल कमाई अब 220.125 करोड़ रुपये हो गई है। भूल भुलैया 3 में कार्तिक आर्यन, विद्या बालन, माधुरी दीक्षित और तुमि डिमरी ने अपनी दमदार अदाकारी के साथ दर्शकों का दिल जीत लिया है।

इसी के साथ भूल भुलैया 3 की बॉक्स ऑफिस परफॉर्मस भी काफी शानदार रही है। 150 करोड़ की लागत में बनी ये हॉर कॉमेडी 220 करोड़ से ज्यादा की कमाई कर चुकी है। फिल्म के क्रेज को देखते हुए मेकर्स को उम्मीद है कि ये फिल्म तीसरे वीकेंड पर 250 करोड़ का आंकड़ा पार कर देख लेगी। अब देखने वाली बात होगी कि ये फिल्म तीसरे वीकेंड पर कितना कलेक्शन कर पाती है।

हुमा कुरैशी ने अनाउंस की महारानी 4 सीरीज को दिया सक्सेस का क्रेडिट

हुमा कुरैशी की पॉलिटेकल ड्रामा वेब सीरीज महारानी को दर्शकों ने काफी पसंद किया। सोनी लिव पर स्ट्रीम हुई वेब सीरीज के अब तक तीन सीजन आ चुके हैं। वहीं अब फैंस महारानी के चौथे सीजन का इंतजार कर रहे थे और इसी बीच हुमा कुरैशी ने सीरीज का चौथा सीकल अनाउंस कर दिया है। हुमा कुरैशी ने साल 2012 में आई फिल्म गैंग ऑफ वासेपुर से बॉलीवुड डेब्यू किया था। इसके बाद उन्होंने डेढ़ इश्कियां, तरला, एक थी डायन और डबल एक्सेल जैसी फिल्मों में काम किया। लेकिन उन्हें जो पहचान महारानी जैसी वेब सीरीज से मिली, वो फिल्मों से हासिल ना हो सकी।

इस बारे में खुद एक्ट्रेस ने खुलकर बात की है। हुमा कुरैशी ने कहा- एक इंडस्ट्री के तौर पर अब समय आ गया है कि हम अपने अंदर देखें और सोचें कि हम अपनी कहानियों को अलग तरीके से कैसे बता सकते हैं। दर्शक हमसे क्या उम्मीद कर रहे हैं या वे किसके लिए तैयार हैं। मैं स्ट्रीमिंग प्रोजेक्ट्स, बड़ी फिल्मों और इंडी फिल्मों में मिलाकर रही हूँ। मुझे यही करना पसंद है, हर जगह अपना दांव लगाना। हुमा कुरैशी ने अपनी पॉपुलर सीरीज महारानी को अपनी सक्सेस का क्रेडिट दिया। वे कहती हैं- मैं महारानी से पहले और बाद में अपने करियर को साफ तौर पर डिफाइन कर सकती हूँ। ये वो शो था जहां लोग खड़े हुए और मेरी काबिलियत पर ध्यान दिया। इसकी सफलता ने लोगों को उन रोलस में मेरी कल्पना करने पर मजबूर कर दिया जो वे पहले नहीं कर पाते थे। और अब, महारानी का सीजन 4 आने वाला है। इस दौरान हुमा कुरैशी ने ओटीटी पर अपनी कामयाबी और ओटीटी सिनेमाघरों से ज्यादा क्यों कर रहा है, इसपर भी बात की। उन्होंने कहा- ओटीटी एक बटन के टैप पर एंटरटेनमेंट देता है और ये बहुत बड़ी ताकत है। लेकिन मुझे लगता है कि ये एक अलग तरह के कंटेंट के लिए है। कुछ ऐसी चीजें हैं जिन्हें बड़े पर्दे पर उसी तरह एक्सपीरियंस किया जाना चाहिए जिस तरह से उन्हें फिल्माया गया हो। ये सेब और संतरे की तरह है, उनका मुकाबला नहीं करना चाहिए। दोनों माध्यम अलग-अलग एक्सपीरियंस के लिए हैं।



तृप्ति डिमरी ने रेड आउटफिट में कहर ढाया

बॉलीवुड एक्ट्रेस तृप्ति डिमरी ने हाल ही में अपने इंस्टाग्राम अकाउंट पर कुछ तस्वीरों और वीडियो शेयर किए हैं, जिसमें वह रेड आउटफिट में कहर ढाती नजर आ रही हैं। तृप्ति ने इस लुक में एक रेड लेदर बॉडीकॉन ड्रेस पहनी है, जो उनकी स्टाइल को और भी ग्लैमरस बना रही है। लाइट मेकअप, खुले बाल और स्टाइलिश इयररिंग्स के साथ तृप्ति ने कई कातिलाना पोज दिए हैं, जो फैंस को दीवाना बना रहे हैं। तृप्ति के इस हॉट लुक को लेकर सोशल मीडिया पर फैंस की जमकर प्रतिक्रिया आ रही है। उनके फॉलोअर्स कमेट्स में दिल और फायर इमोजी के साथ उनकी तारीफ कर रहे हैं। तृप्ति का ये लुक और उनकी कातिल अदाएं फैंस के बीच तेजी से वायरल हो रही हैं। इस ड्रेस में तृप्ति का कॉन्फिडेंस और उनकी अदा वाकई में काबिल-ए-तारीफ है। उनके स्टाइल और पर्सनैलिटी

के इस अनोखे मेल ने फैंस को एक बार फिर से उनका दीवाना बना दिया है। हाल ही में, तृप्ति ने स्लीवलेस मिनी ड्रेस में भी सबका ध्यान खींचा, जिसे सेलिब्रिटी स्टाइलिस्ट लक्ष्मी लेहरा द्वारा शेयर किए गए एक वीडियो में दिखाया गया था।

इस शानदार ड्रेस में डीप प्लॉजिंग नेकलाइन, प्लैटिड डिटेल्स और बैकलेस डिजाइन था, जो उनके आकर्षक लुक को और भी निखार रहा था।

उन्होंने इस आउटफिट को व्हाइट टेक्सचर्ड हाई हील्स और स्टेटमेंट रिंग के साथ पूरा किया। अपने बेहतरीन फैशन सेंस के साथ, तृप्ति डिमरी लगातार ट्रेंड सेट करती रहती हैं और प्रशंसकों को प्रेरित करती रहती हैं। उनकी बॉलड रेड ड्रेस है। इस ड्रेस में तृप्ति का कॉन्फिडेंस और उनकी अदा वाकई में काबिल-ए-स्थापित किया है।

एनबीके 109 के शीर्षक से उठा पर्दा नंदामुरी बालकृष्ण की फिल्म डाकू महाराज का धमाकेदार टाइटल टीजर रिलीज



और इसलिए इसका शीर्षक डाकू महाराज रखा गया है। अगले साल संक्रांति पर बड़ी रिलीज के रूप में आने वाली यह फिल्म एक ऐसे राजा की कहानी है, जिसने बिना किसी राज्य के लड़ाई लड़ी। यह एक ऐसे व्यक्ति की भी कहानी है, जिसे मृत्यु को भी हिला देने वाले सम्राट के रूप में सम्मानित किया गया। फिल्म का निर्माण करने वाली आधिकारिक प्रोडक्शन कंपनी सीथारा एंटरटेनमेंट्स ने ट्विटर पर फर्स्ट लुक वीडियो साझा किया और नंदामुरी बालकृष्ण को डाकू महाराज के रूप में पेश किया। दिलचस्प बात यह है कि फिल्म में रवि किशन और बांबी देओल बतौर खलनायक नजर आएंगे, जिसकी झलक टीजर में भी देखने को मिली। टीजर में निर्देशक की खुद की आवाज भी शामिल है, जिसमें मुख्य खलनायकों को एक-एक करके पेश किया गया है। रवि किशन और बांबी देओल स्टाइलिश अंदाज में दिखाई देते हैं, इसके बाद यह खुलासा होता है कि फिल्म की कहानी इन गुंडों के बारे में नहीं है, बल्कि उन्हें नियंत्रित करने वाले के बारे में है। इसके बाद बालकृष्ण घोड़े पर सवार होकर

अभिनेता नंदामुरी बालकृष्ण इन दिनों अपनी बहुप्रतीक्षित फिल्म एनबीके 109 को लेकर चर्चा में बने हुए हैं। फिल्म को लेकर आए दिन नई जानकारियां सामने आ रही हैं। वहीं, अब आखिरकार निर्माताओं ने दर्शकों का उत्साह बढ़ाने के लिए फिल्म का टाइटल टीजर जारी कर दिया है। इसके साथ ही वीडियो में अभिनेता की दमदार झलक भी देखने को मिली। नंदामुरी बालकृष्ण की नई फिल्म एनबीके 109 के निर्माताओं ने फिल्म का टाइटल टीजर जारी किया। फिल्म के पहले लुक वीडियो में नंदामुरी बालकृष्ण को एक डाकू के अवतार में दिखाया गया है

बहादुरी के साथ प्रवेश करते हैं और खुद को डाकू महाराज के रूप में पेश करते हैं। रवि किशन का भी खलनायक अवतार दर्शकों को खूब पसंद आ रहा है। हालांकि, टीजर से पहले निर्माताओं ने पोस्टर जारी कर बांबी या रवि के लुक का खुलासा ही किया था। डाकू महाराज में जिन अन्य सितारों को कास्ट किया गया है, उनमें उर्वशी रातेला, चांदनी चौधरी, प्रजा जायसवाल और श्रद्धा श्रीनाथ शामिल हैं। फिल्म का संगीत एस थमन ने दिया है, जबकि इसे बांबी कोल्ली ने लिखा और निर्देशित किया है। डाकू महाराज 12 जनवरी 2025 को स्क्रीन पर आएगी।

BOOK YOUR DISPLAY CLASSIFIED ADVERTISEMENTS AT
Timings : 9 am to 7 pm

Head office
SHREE SIDDHIVINAYAK PUBLICATIONS
Plot No. A-23/5 & 6 2nd Floor,
APIE, Balanagar, Hyderabad - 500 037

City office
SHREE SIDDHIVINAYAK PUBLICATIONS
4th Floor, 19 Towers (T19),
Near Bus Stand, Ranigunji,
Secunderabad - 500 003
8688868345

शुभ लाभ
महारी भाग्यनगर

दैनिक हिन्दी शुभ लाभ, हैदराबाद, सोमवार, 18 नवंबर, 2024

शुभ लाभ
आपकी सेवा में
शुभ लाभ से जुड़ी किसी भी समस्या या सुझाव के लिए
मो. 86888 68345 पर
संपर्क करें।

तेलंगाना सरकार ने दी इलेक्ट्रिक वाहनों के पंजीकरण शुल्क में छूट



हैदराबाद, 17 नवंबर (शुभ लाभ ब्यूरो)। तेलंगाना के परिवहन और पिछड़ा वर्ग कल्याण मंत्री पोन्नम प्रभाकर ने घोषणा की कि राज्य सरकार ने इलेक्ट्रिक वाहनों (ईवी) के लिए पंजीकरण शुल्क में छूट देने का फैसला किया है। यह कदम प्रदूषण को कम करने और टिकाऊ परिवहन को बढ़ावा देने की सरकार की प्रतिबद्धता के अनुरूप है।

रविवार शाम को सचिवालय में मीडिया को संबोधित करते हुए, मंत्री ने तेलंगाना, विशेष रूप से हैदराबाद को प्रदूषण मुक्त क्षेत्र में बदलने के उद्देश्य से कई पहलों की रूपरेखा तैयार की। उन्होंने जन जागरूकता बढ़ाने और हरित परिवहन का समर्थन करने के लिए

नीति सुधारों को लागू करने के लिए सरकार के सक्रिय उपायों पर जोर दिया। प्रभाकर ने कहा, हम मुख्यमंत्री रेवंत रेड्डी और उपमुख्यमंत्री बट्टी विक्रमार्क के नेतृत्व में हैदराबाद को प्रदूषण से निपटने के लिए एक आदर्श शहर बनाने पर ध्यान केंद्रित करते हुए परिवहन क्षेत्र में बदलाव और संवर्द्धन शुरू कर रहे हैं। सरकारी आदेश संख्या 41 में निर्दिष्ट तेलंगाना इलेक्ट्रिक वाहन नीति तुरंत प्रभाव से लागू हो गई है और 31 दिसंबर, 2026 तक वैध रहेगी। इस नीति के तहत, सरकार ने बसों, कारों, आरटीसी बसों और कंपनी द्वारा संचालित वाहनों सहित इलेक्ट्रिक वाहनों पर 100 प्रतिशत करों में छूट दी है। इस पहल का उद्देश्य ईवी को अपनाने को

प्रोत्साहित करना और पूरे राज्य में कार्बन फुटप्रिंट को कम करना है। प्रभाकर ने आगे घोषणा की कि राज्य हैदराबाद में 3,000 आरटीसी बसों के मौजूदा बेड़े को इलेक्ट्रिक बसों से बदलने की योजना बना रहा है, जिससे उत्सर्जन में काफी कमी आएगी। इलेक्ट्रिक सार्वजनिक परिवहन में सुचारू संक्रमण की सुविधा के लिए ईवी चार्जिंग स्टेशनों के लिए बुनियादी ढांचे का विस्तार किया जा रहा है। व्यापक प्रदूषण संबंधी चिंताओं को दूर करने के लिए, सरकार 15 साल से अधिक पुराने वाहनों को चरणबद्ध तरीके से हटाने के लिए एक कानून ला रही है। इसके अतिरिक्त, प्रदूषण नियंत्रण मानदंडों का अनुपालन

सुनिश्चित करने के लिए स्वचालित परीक्षण केंद्र स्थापित किए जाएंगे। मंत्री ने जन भागीदारी के महत्व पर जोर दिया, नागरिकों से ईवी अपनाने को प्राथमिकता देने और अपने वाहनों के लिए नियमित प्रदूषण परीक्षण कराने का आग्रह किया। सरकार सड़क सुरक्षा जागरूकता अभियान शुरू करने के लिए स्कूलों और यूनिसेफ जैसे संगठनों के साथ भी सहयोग कर रही है। इन कार्यक्रमों का उद्देश्य भावी पीढ़ियों को संधारणीय प्रथाओं और जिम्मेदार सड़क व्यवहार के बारे में शिक्षित करना है। प्रभाकर ने इस बात पर प्रकाश डाला कि यह नीति न केवल हैदराबाद को लाभान्वित करती है, बल्कि पूरे तेलंगाना राज्य को भी लाभान्वित करती है। सरकार

ईवी निर्माताओं को राज्य भर में अधिक चार्जिंग स्टेशन स्थापित करने के लिए प्रोत्साहित कर रही है, असीमित ईवी पंजीकरण को सक्षम करने के लिए 5,000 वाहनों की पिछली कर छूट सीमा को हटा रही है। अब तक, तेलंगाना ने 170,000 ईवी पंजीकृत किए हैं, जिनमें से हर 100 नए पंजीकृत वाहनों में से पांच इलेक्ट्रिक हैं। यह प्रगति पर्यावरण के अनुकूल गतिशीलता को बढ़ावा देने के लिए राज्य की प्रतिबद्धता को दर्शाती है।

मंत्री ने यह भी खुलासा किया कि परिवहन विभाग महत्वपूर्ण सुधारों से गुजर रहा है, जिसमें एक नया लोगो पेश करना और प्रवर्तन के लिए अतिरिक्त कर्मियों की नियुक्ति शामिल है। परिवहन संचालन को और अधिक सुव्यवस्थित करने के लिए जीएचएमसी, एचएमडीए और हैदराबाद पुलिस जैसी एजेंसियों के साथ समन्वय बैठकें आयोजित करने की योजना बनाई गई है।

प्रभाकर ने आश्वासन दिया कि सरकार वाहन सुरक्षा और सड़क सुरक्षा जागरूकता के बारे में चिंताओं को दूर करेगी, तेलंगाना को संधारणीय परिवहन में अग्रणी बनाने के लिए अपनी प्रतिबद्धता की पुष्टि करती है।



सनतनगर लोधा में देव दीपावली पर तुलसी मां का शालिग्राम के साथ विवाह किया गया। इस अवसर पर उपस्थित भाजपा नेता सपना गुप्ता, रेखा अलका, पूजा, सुनीता, जनक, रेखा, रेनु, सुनीता, अलका, केरला जनक कंचन रश्मि गौतम व अन्य।



मैदानखान चौक, चारमीनार ईस्ट स्थित श्री बालाजी मंदिर में श्री बालाजी सेवा समिति के तत्वावधान में आयोजित भव्य अन्नकूट महोत्सव कार्यक्रम में बालाजी भगवान का भव्य श्रृंगार एवं छप्पन भोग का दर्शन। इस अवसर पर उपस्थित समिति के ट्रस्टी राधेश्याम गुप्ता, राजेन्द्र पिप्पती, राधेश्याम मांडोतिया, नीरज गोयल, मधुसूदन साँथालिया, रामनाचारी महाराज, आत्रेय स्वामी, नितेश अग्रवाल, पंकज वर्मा एवं भक्तगण।



श्री हनुमान मंदिर चेलापूरा में जीर्णोद्धार शिव परिवार मूर्ति प्राण प्रतिष्ठा आचार्य काशीराम शर्मा शास्त्री विध्याचल ब्राह्मण सेवा संघ अध्यक्ष सुनील कुमार पाण्डेय उपाध्यक्ष रामशिरोमणि तिवारी रोहित शर्मा अनुप शुक्ला महेश मुले शुभम गाडरे सार्थक जोशी शिवम पाण्डेय मुख्य यजमान नंदलाल दीन दयाल बीदर वाले परिवार द्वारा किया गया।



श्री रंगनाथ मंदिर में चल रहे अखंड रामायण परायण में भक्तों द्वारा की जा रही भरपूर सेवा। सेवा में प्रतिदिन मुख्य यजमान अरुणा किशोर अग्रवाल एवं सहयोगी यजमान द्वारा लिया जा रहा है संकल्प एवं ब्राह्मण भोज। अष्ट वैकुण्ठयाम में प्रति दिन अनेक भक्तों द्वारा प्रधान की जा रही है। इनमें से कुछ भागवत सेवा की संकल्प चित्र एवं स्वामीजी के शिष्य श्री जगन्नाथ मठ माधवदास झीरा के मठाधिपति एवं संचालक श्री रंगनाथ मंदिर वैमिष धाम के अख्यत रामनुजाचार्य द्वारा भक्तों को आशीर्वाद प्रदान किया।

तेरापंथ महिला मंडल द्वारा समृद्ध राष्ट्र योजना संस्कार निर्माण कार्यशाला का आयोजन




हैदराबाद, 17 नवंबर (शुभ लाभ ब्यूरो)। समृद्ध राष्ट्र योजना के अंतर्गत अखिल भारतीय तेरापंथ महिला मंडल के निर्देशानुसार हैदराबाद तेरापंथ महिला मंडल ने रविवार को टैगोर होम स्कूल में संस्कारशाला के अंतर्गत दो क्लास ली तथा स्कूल को एक कम्प्यूटर एवं प्रिंटर भेंट किया।

राजेन्द्र बोथरा द्वारा जारी विज्ञप्ति अनुसार स्कूल के सभी बच्चों ने जय जिनेंद्र कहकर मंडल की बहनों का अभिवादन किया। प्रथम क्लास सरला आर भुतोडिया ने हेल्दी फूड हैबिट के बारे में बच्चों को विस्तार से बताया। बच्चों को कई प्रश्न पूछते हुए बड़े ही रोचक तरीके से उन्हें क्या खाना चाहिए वह समझाया। दूसरी क्लास कन्या मंडल से



रितु धोका ने सोशल मीडिया का सही उपयोग किस तरह किया जाए इस विषय पर ली। मंडल से कविता आच्छा, सुशील मोदी, रीता सुराणा, अनीता गिड़िया, सरला आर भुतोडिया, रेखा संकलीचा, सरला पी भुतोडिया, संतोष गुज्जारी, पायल पारख आदि बहनें मौजूद रही। कन्या मंडल से सुरभि बोथरा ने बच्चों को ध्यान करवाया। साक्षी सुराणा, तनीषा सुराणा एवं सिद्धी पो करना ने बच्चों को रोचक ज्ञानवर्धक गेम खिलाए और कई जनरल नॉलेज के प्रश्न पूछे एवं सही जवाब देने वालों को पुरस्कार दिया गया। प्रिंसिपल ने मंडल की धन्यवाद देते हुए सामाजिक कार्यों की सराहना की। स्वस्थ समाज के अंतर्गत कैसर अवेयरनेस प्रोग्राम के रूप में स्कूल के टीचर्स अन्य कर्मचारियों को एक गीतिका के माध्यम से कैसर की रोकथाम के बारे में बताया गया। सरला पी भुतोडिया द्वारा रचित गीतिका को सभी बहनों ने गाया। सरला आर भुतोडिया द्वारा सभी बच्चों को संतरा एवं चॉकलेट दी गई।



चौक कसारुवा श्री लक्ष्मी नर्सिंग मंदिर द्वारा अन्नकूट प्रसाद का आयोजन किया गया। इस अवसर पर पंडित गोवर्धन शर्मा एवं गोपाल शर्मा द्वारा पीस कमेटेई के ऑल जनरल सेक्रेटरी श्रीकृष्ण शर्मा का सम्मान किया गया।

गौ माता को राष्ट्रमाता घोषित करने के लिए 5के रन फॉर गौमाता का आयोजन 15 दिसंबर को

हैदराबाद, 18 नवंबर (शुभ लाभ ब्यूरो)। गौ माता को राष्ट्रमाता का दर्जा दिलाने की मांग को लेकर श्री दक्षिणेश्वर केदारनाथ मंदिर ट्रस्ट, मेडचल द्वारा आयोजित 5के रन फॉर गौमाता का आयोजन हैदराबाद में आगामी दि. 15 दिसम्बर 2024, को प्रातः 6 बजे नेकलस रोड पर होगा। इस कार्यक्रम का उद्देश्य गौ संरक्षण और गौ माता को राष्ट्रमाता के रूप में प्रतिष्ठा दिलाने की मुहिम को और सशक्त बनाना है।

भारत में सन् 1966 से लगातार गौरक्षा के लिए विभिन्न आंदोलन होते आ रहे हैं, और पिछले कुछ समय से यह मांग फिर से तेजी से उठाई जा रही है। ज्योतिष पीठ वादिकाश्रम के शंकराचार्य स्वामी अभिमुक्तेश्वरानंद सरस्वती और उत्तराखंड के गौ ऋषि पूज्य गोपाल मणी जी महाराज ने 36 राज्यों में गौ ध्वज स्थापित कर इस आंदोलन को नई दिशा दी है। वहीं सर्वदलीय गौरक्षा मंच और अखिल भारत गौ सेवा फाउंडेशन ने भी केंद्रीय गृहमंत्री अमित शाह को गोमाता को राष्ट्रमाता का दर्जा देने के लिए प्रार्थना पत्र सौंपा है।



हैदराबाद के गौ योद्धा बालाकृष्णा गुरुस्वामी भी गौ माता के संरक्षण के लिए कर्मर से कन्याकुमारी तक 4900 किलोमीटर की पद यात्रा कर रहे हैं। इसके अलावा अखिल भारतीय सर्वदलीय गौरक्षा महाभियान समिति और पूज्य अभिषेक ब्रह्मचारी जी भी इस आंदोलन को आगे बढ़ाने में जुटे हुए हैं।

गौ मैराथन की विशेषताएं:- श्री दक्षिणेश्वर केदारनाथ मंदिर ट्रस्ट के तत्व-धान में आयोजित इस 5के रन में लगभग 2000 गौभक्त भाग लेंगे, जिसमें अनेक आईपीएस, आईएएस, आईटी प्रोफेशनल्स और हैदराबाद के प्रतिष्ठित लोग शामिल होंगे। प्रत्येक धावक के लिए 399 रुपये की रजिस्ट्रेशन फीस रखी गई है, जिसमें उन्हें टी-शर्ट, मेडल, हेल्दी ब्रेकफास्ट, पानी की बोतल, बिब नंबर और प्रतिभागी प्रमाणपत्र प्रदान किया जाएगा।

सर्वदलीय गौरक्षा मंच के राष्ट्रीय अध्यक्ष जयपाल सिंह नयाल, जो इस आयोजन के प्रमुख संयोजक हैं, ने हैदराबाद की जनता से अधिक से अधिक संख्या में इस रन में भाग लेने का आग्रह किया है। उनका मानना है कि गौ संरक्षण से न केवल समाज और संस्कृति को बल मिलेगा बल्कि पर्यावरण का भी संरक्षण होगा, क्योंकि रासायनिक उर्वरकों से दूषित हुई मिट्टी को फिर से उपजाऊ बनाने में भी यह महत्वपूर्ण कदम होगा। सभी सनातनी और गौप्रेमियों से निवेदन: श्री दक्षिणेश्वर केदारनाथ मंदिर ट्रस्ट और 5क रन की कोर कमेटेई सभी सनातनी और गौभक्तों से निवेदन करती है कि वे इस पवित्र उद्देश्य में सम्मिलित होकर गौ माता को राष्ट्रमाता का दर्जा दिलाने में सहयोग दें।

आइए, इस प्रयास में सम्मिलित होकर देश और समाज की रक्षा में अपना अमूल्य योगदान दें। श्री दक्षिणेश्वर केदारनाथ मंदिर ट्रस्ट, मेडचल राष्ट्रीय अध्यक्ष, सर्वदलीय गौरक्षा मंच, श्री जयपाल सिंह नयाल गौ वंश बचेगा तो देश बचेगा - आपका सहयोग इस आंदोलन को नई ऊँचाईयों पर ले जा सकता है।

तेलंगाना सचिवालय का बाहुबली मुख्य द्वार हटाया गया

हैदराबाद, 17 नवंबर
(शुभ लाभ ब्यूरो)।

तेलंगाना सचिवालय का बाहुबली मुख्य द्वार (मुख्य प्रवेश द्वार) को हटा दिया गया है, जिससे कई लोग हैरान हैं। सचिवालय में मुख्य प्रवेश मार्ग को रविवार को नीले रंग की टिन शीट से बंद कर दिया गया है। मुख्य द्वार को हटाए जाने की तस्वीरें विभिन्न सोशल मीडिया प्लेटफॉर्म पर बड़े पैमाने पर शेयर की जा रही हैं और वायरल हो गई हैं। इस साल 4 जून से मुख्य द्वार बंद हैं। तब से, मुख्यमंत्री ए. रेवंत रेड्डी वास्तु संबंधी मुद्दों के कारण सचिवालय में प्रवेश और निकास के लिए उत्तर पूर्वी



द्वार का उपयोग कर रहे हैं। हालांकि आधिकारिक पुष्टि नहीं हुई है, लेकिन मुख्य द्वारों को हटाने की कोई कह रहा है कि वास्तु को ध्यान में रखते

हुए यह निर्णय लिया गया। ऐसी भी अटकलें हैं कि मुख्य द्वार हुसैन सागर छोर की ओर गेट नंबर 3 पर स्थापित किए जाएंगे।

दूसरी ओर, राज्य सरकार सचिवालय परिसर के अंदर तेलंगाना तल्लि की मूर्ति स्थापित करने के प्रयास तेज कर रही है। कांग्रेस संसदीय दल की अध्यक्ष सोनिया गांधी के जन्मदिन समारोह के सिलसिले में 9 दिसंबर को मूर्ति का अनावरण करने के लिए सभी उपाय किए जा रहे हैं। मुख्य द्वार को हटाने के अलावा, कांग्रेस सरकार कुछ बदलाव भी कर रही है, जिसमें गेट नंबर 1 से नई सड़कें बनाना शामिल है। सचिवालय में गेट नंबर 2 से

गेट नंबर 4 तक के निर्माण कार्य में करीब 4 करोड़ रुपए खर्च किए जा रहे हैं।

पूर्व मंत्री टी. हरीश राव ने हाल ही में कांग्रेस सरकार की पाखंड के लिए आलोचना की थी।

हरीश राव ने एक्स पर कहा था कि अतीत में जब सचिवालय का निर्माण हरित प्रौद्योगिकी और अग्नि सुरक्षा मानदंडों के साथ किया गया था, तो वास्तु पर अत्यधिक जोर दिए जाने की बात कहकर इसका मजाक उड़ाया गया था। अब वास्तु के मुद्दों को ध्यान में रखते हुए मुख्य द्वार को बदलने के लिए 4 करोड़ रुपए खर्च किए जा रहे हैं।

केटी रामा राव ने राहुल गांधी पर साधा निशाना

हैदराबाद, 17 नवंबर
(शुभ लाभ ब्यूरो)।

बीआरएस के कार्यकारी अध्यक्ष के.टी. रामा राव ने कांग्रेस सांसद राहुल गांधी पर निशाना साधते हुए पूछा कि, राहुल गांधी जी, भूमि अधिग्रहण के खिलाफ आवाज उठाने और अडाणी-अंबानी पर हमला करने का क्या मतलब है, जब आप तेलंगाना में भूमि अधिग्रहण को रोकने में विफल रहे हैं? उन्होंने

किसानों के लिए खड़े होने के राहुल गांधी के दावों को खारिज करते हुए कहा कि कांग्रेस पीढ़ियों से तेलंगाना के लोगों का शोषण करती रही है। रविवार को एक्स से बात करते हुए, रामा राव ने राज्य में कांग्रेस सरकार की भी आलोचना की, क्योंकि उसने अडाणी समूह को रामन्नापेट में अपनी सीमेंट फैक्ट्री खोलने की अनुमति दी, जबकि कोडंगल में किसान अभी भी पीड़ित हैं।

भावभीनी श्रद्धांजलि

हमारी समधनजी
श्रीमती संतोष बाई
(धर्मपत्नी : साहजी श्री गोपालदासजी अग्रवाल)
स्वर्गवास : शनिवार दि. 9-11-2024

यादों में केवल आप हो, नयनों में पावन स्वरूप ।
श्रद्धा सुमन समर्पित मन से, शब्द नहीं अनुरूप ॥

— श्रद्धांजलि अर्पितकर्ता —
रिछपाल राय विश्वनाथ तुलस्यान
MADONN CHHOCOLATES
Adarsh Nagar, Hyderabad

किशन रेड्डी ने मूसी निद्रा विरोध प्रदर्शन का किया समापन



हैदराबाद, 17 नवंबर
(शुभ लाभ ब्यूरो)।

केंद्रीय मंत्री और तेलंगाना भाजपा अध्यक्ष जी. किशन रेड्डी ने रविवार सुबह अपना मूसी निद्रा विरोध प्रदर्शन समाप्त कर दिया। इस कार्यक्रम में मूसी नदी के जलग्रहण क्षेत्रों में रात बिताना शामिल था, ताकि राज्य सरकार की मूसी सौंदर्यीकरण-कायाकल्प परियोजना के कारण बेदखली के खतरे का सामना कर रहे झुग्गीवासियों के साथ एकजुटता

दिखाई जा सके।

अंबरपेट के तुलसी रामनगर झुग्गी में अंबोजी शंकरम्मा के निवास पर रात भर ठहरने के दौरान, रेड्डी ने स्थानीय निवासियों से बातचीत की और उनकी दुर्दशा पर प्रकाश डाला। शंकरम्मा का परिवार, क्षेत्र के कई अन्य लोगों की तरह, दशकों से वहां रह रहा है, लेकिन अब अपने घर को खोने की अनिश्चितता का सामना कर रहा है।

स्थानीय नेताओं के साथ रात बिताने के बाद, रेड्डी ने झुग्गीवासियों के साथ नारता किया और उन्हें भाजपा के अटूट समर्थन का आश्वासन दिया। उन्होंने कहा, चाहे कितने भी बुलडोजर आएँ, हम गरीबों के साथ खड़े रहेंगे और उनके घरों की रखवाली करेंगे। उन्होंने मुख्यमंत्री रेवंत रेड्डी से परियोजना के प्रति सरकार के दृष्टिकोण पर पुनर्विचार करने का आग्रह किया।

किशन रेड्डी ने मूसी जलग्रहण क्षेत्रों में घरों को ध्वस्त करने की राज्य सरकार की योजना की कड़ी आलोचना की और इसे गरीबों के खिलाफ युद्ध करार दिया। उन्होंने आरोप लगाया कि कांग्रेस के नेतृत्व वाली सरकार लंबे समय से रह रहे निवासियों के कल्याण की तुलना में रियल एस्टेट परियोजनाओं को प्राथमिकता दे रही है। उन्होंने कहा कि मुख्यमंत्री गरीबों के घरों

को बुलडोजर से गिराने की धमकी दे रहे हैं, जबकि वैकल्पिक आवास प्रदान करने या मूसी नदी में प्रदूषण के मूल कारणों को संबोधित करने में विफल रहे हैं। रेड्डी ने नदी के किनारे रिटैनिंग वॉल बनाने और सौंदर्यीकरण पर विचार करने से पहले औद्योगिक और सीवेज प्रदूषण को संबोधित करने का सुझाव दिया।

केंद्रीय मंत्री ने राज्य सरकार से मूसी परियोजना के लिए एक

समावेशी योजना विकसित करने के लिए स्थानीय समुदायों के साथ जुड़ने का आह्वान किया। उन्होंने आग्रह किया कि मूसी के निवासियों को विस्थापित किए बिना इसे सुंदर बनाएं। उन्होंने कहा कि भाजपा नेता स्वैच्छिक श्रम के माध्यम से किसी भी रचनात्मक प्रयास का समर्थन करेंगे। रेड्डी ने कांग्रेस नेताओं की भी आलोचना की और उन पर झूठे आख्यान फैलाने और अपने वादों की उपेक्षा करने का आरोप लगाया। उन्होंने गरीबों के साथ खड़े होने की अपनी प्रतिबद्धता दोहराते हुए कहा कि आलोचना हमारे लिए मायने नहीं रखती। हमारा लक्ष्य लोगों के अधिकारों की रक्षा करना है। भाजपा के राज्यव्यापी मूसी निद्रा कार्यक्रम में पार्टी नेताओं ने नदी के किनारे 20 झुग्गी-झोपड़ियों का दौरा किया और जबरन बेदखली का विरोध करने तथा निवासियों की सुरक्षा और सम्मान सुनिश्चित करने की शपथ ली।

बीएन रेड्डी नगर स्थित मंदिर से तीन मूर्तियां गायब

हैदराबाद, 17 नवंबर (शुभ लाभ ब्यूरो)।

शनिवार देर रात मीरपेट के बीएन रेड्डी नगर में एक मंदिर से तीन मूर्तियां गायब पाए जाने के बाद तनाव व्याप्त हो गया। रिपोर्ट के अनुसार, शनिवार रात बीएन रेड्डी नगर फेज-1 स्थित मंदिर के पास 'अय्यप्पा दीक्षा पूजा' आयोजित की गई थी। पूजा के बाद, भक्त मंदिर परिसर में सो गए। रविवार सुबह, भक्तों ने मंदिर से तीन मूर्तियों को गायब पाया। सूचना पर, स्थानीय पुलिस मौके पर पहुंची और जांच शुरू की। खबर फैलने के बाद मौके पर भारी भीड़ जमा हो गई। पुलिस ने सुरक्षा बढ़ा दी।

प्याज की कीमतें 80 रुपए प्रति किलोग्राम तक पहुंचीं



हैदराबाद, 17 नवंबर
(शुभ लाभ ब्यूरो)।

प्याज की कीमतों ने उपभोक्ताओं की आंखों में आंसू ला दिए हैं। प्याज की कीमतें फिर आसमान छू रही हैं। शहर भर के खुदरा बाजारों में एक किलोग्राम प्याज 80 रुपए में बिक रहा है। एक सप्ताह पहले तक जो कीमतें 30 से 40 रुपए प्रति किलोग्राम के बीच थीं, वे अब लगभग दोगुनी हो गई हैं, जिससे बिक्री और खपत में कमी आई है। थोक बाजार के व्यापारी कीमतों में बढ़ोतरी का कारण तेलंगाना, कर्नाटक, आंध्र प्रदेश और महाराष्ट्र के स्थानीय क्षेत्रों से कम आपूर्ति को मानते हैं। प्याज का अधिकांश हिस्सा महाराष्ट्र और कर्नाटक से आता है।

एक थोक व्यापारी बी. सत्यनारायण ने कहा कि कर्नाटक और महाराष्ट्र में भारी बारिश के कारण फसल की कम पैदावार के कारण आपूर्ति प्रभावित हुई है। उन्होंने कहा, फसल को भारी नुकसान हुआ है और किसानों को नुकसान उठाना पड़ा है। नुकसान की भरपाई के लिए किसान अपनी फसल को ऊंचे दामों पर बेच रहे हैं। गुणवत्ता के

आंध्र प्रदेश में नहर में डूबने से दो बच्चों की मौत

तिरुपति, 17 नवंबर (शुभ लाभ ब्यूरो)।

आंध्र प्रदेश में बिलकुरु मंडल के येरू गांव में शनिवार को नहर में डूबने से दो बच्चों की मौत हो गयी।

पुलिस ने बताया कि मृतक कुदमुला नागेंद्रम्मा (11) और कंदुकुरु चित्तलैया (10) कपड़े धोने के लिए सोना सिंचाई नहर में गए थे। इसी दौरान उनका पैर फिसल गया और नहर में डूब गए। शवों को नहर से बाहर निकाला गया। इस सिलसिले में पुलिस ने मामला दर्ज कर शवों को पोस्टमार्टम के लिए जीजीएच भेज दिया।

एक वर्षीय अखंड श्री रामचरितमानस पाठायण

आज वेदक श्री नैमिषारण्य धाम में शुरुकार दि. 30 अगस्त 2024 को प्रारंभ कर अगस्त 2025 तक सम्पन्न में रा किया जाएगा।

अतिविशिष्ट यजमान : विशिष्ट यजमान :

रचना जी अग्रवाल श्रीमती अरुणा किशोर अग्रवाल तिरुमल वेण्कटराव कालि रेवा

संस्कृतकर्ता : श्री जगन्नाथ मठ एवं श्री रंगनाथ मठिर वैशेष धाम मठाधिपति अख्यत रामानुजाचार्य स्वामी (मो. 8099563154)

मार्गदर्क सलिल : वेणु गोपाल तोवा, कैलाश नारायण भांगडिया, श्रीमोपार सोमी, डी.पी. अर्मा, नीरज वादवा, चलावती जाजू, कान्ता देवी भांगडिया, महेन्द्र मिश्रोडिया, उषा अन्नवाल, चक्रवर्ती टिया रणगा, ओमप्रकाश खंडेरावाद, पी. सुरेश खन्, योगेश नूता, जयमता परते, श्री लैंगव शरंभ मंडल एवं जगन्नाथ मठ परिवार

टीनबंदु अग्रवाल (रामानुज पठन समिती - 9943914401), भरत कच्छरी (9440601537), वेणुगोपाल खंडेरावाद (9908222206)

URGENT REQUIRED

शुभ लाभ

VACANT

➔ **ADVOCATE**
(Full Time, 10 years experience)

➔ **ACCOUNTANT**
(Full Time)

➔ **OFFICE BOYS**
(Full Time)

➔ **2 COLLECTION BOYS**
(Full Time)

Interview Timing : 12.00 to 7.00 pm

T19 Towers, 4th Floor, Commercial Building, Ranigunj, Secunderabad.

Contact No.: 9959999012, 8688868345

स्वामी, मुद्रक, प्रकाशक, सम्पादक गोपाल अग्रवाल द्वारा श्री शेषसाई इंटरप्राइजेज प्लॉट नंबर. 98/1, को-ऑपरेटिव इंस्टीट्यूट एस्टेट, गांधी नगर, बालानगर के पास मेडचल-मल्काजगिरि जिला. हैदराबाद 500037, तेलंगाना स्टेट से मुद्रित तथा प्लॉट नं. ए-23/5 तथा 6, दूसरा माला, ओपीआईई, बालानगर, हैदराबाद, मेडचल मलकाजगिरि जिला, तेलंगाना राज्य-500037 से प्रकाशित। आर. एन. आई रजिस्टर्ड नं. TELHIN/2019/78163, फोन नं. 040-29551811. E-mail : dailyshubhlabh@gmail.com.